

لوئرن سکولگ بلدیہ

سکول کے کام کے قواعد سے متعلق بلدیاتی ضوابط

باب نمبر ۱ مقصد اور دائرہ کار

نمبر ۱ بنیاد

بچے کے سرپرستوں اور سکول کے مابین معاہدہ

نمبر ۲ مقصد

سکول کے کام کے قواعد سے متعلق بلدیاتی ضوابط کا مقصد کام کے لیے بہتر ماحول پیدا کرنا، کام کرنے کی اچھی عادات پیدا کرنا، نظم و ضبط قائم کرنا اور طالب علموں کی صحت کا تحفظ ہے۔

نمبر ۳ دائرہ کار

سکول کے کام کے قواعد سے متعلق بلدیاتی ضوابط کا اطلاق لوئرن سکولگ بلدیہ کے سکول کے کام پر ہو گا۔

بلدیاتی ضوابط کے متوازی سکول کی انتظامی کمیٹی کو یہ اختیار دیا جاتا ہے کہ وہ اپنے سکول کی ضروریات کے مطابق سکول کے کام کے بارے میں قواعد وضع کرے۔ سکول کے کام کے قواعد، قانون تعلیم، قانون تعلیم کے ضوابط اور بلدیاتی ضوابط سے مختلف نہیں ہو سکتے۔ ایسی صورت میں قانون تعلیم، قانون تعلیم کے ضوابط اور بلدیاتی ضوابط کو متعلقہ سکول کے سکول کے کام کے قواعد پر فوقیت حاصل ہو گی۔

سکول کے کام کے قواعد کو تدریسی سال کے آغاز پر طلباء و طالبات، سرپرستوں اور اہل کاروں میں متعارف کروایا جائے گا۔ سکول کی انتظامیہ، سکول کے کام کے قواعد پر سال نظر رسانہ کرے گی، نیز یہ قواعد سکول کے انٹرنیٹ پیج پر ہمہ وقت موجود ہوں گے۔

باب نمبر ۲ قواعد

نمبر ۳ عمومی رویہ

- سکول کے کام کے وقت عمومی اخلاقی ضوابط لاگو ہوتے ہیں۔

- کام کے وقت سکون و سکوت ہونا چاہیے، طلباء و طالبات اہلکاروں کی تعظیم اور دیے گئے پیغامات پر عمل کریں گے۔

• تمام طلباء و طالبات

- ایک دوسرے کا خیال رکھیں گے اور ایک دوسرے اور اہلکاروں کی تعظیم کریں گے۔

- وقت پر پہنچیں گے۔

- اپنے ارد گرد صفائی رکھیں گے۔

- سکول کی اشیاء، عمارات اور لکھنے پڑھنے کی اشیاء کی حفاظت کریں گے، نیز کچرہ مخصوص جگہ پر پھینکیں گے۔

- تعلیم والے کمرے کی صفائی میں حصہ لیں گے۔

- اپنی ذاتی اشیاء کا حفاظت کریں گے۔

• قیمتی اشیاء اپنی ذمہ داری پر ساتھ لائی جائیں گی۔

• مندرجہ ذیل کی اجازت نہیں ہے

- مٹھائیاں اور بروس - بجز اس کے کہ سکول نے اس کی اجازت دی ہو

- خطرناک اشیاء مثال کے طور پر چھری چاقو، ہتھیاروں سے مماثل اشیاء، دیا سلائی، لائٹر یا آتش بازی

- سکول کی عمارات یا جائداد یا اپنے ساتھیوں کی اشیاء کو نقصان پہنچانا

نمبر ۵ تکلیف دہ زبان اور الفاظ اور حرکات کی اجازت نہیں ہے

تکلیف دہ زبان اور الفاظ اور حرکات کی اجازت نہیں ہے۔ اس سے مراد ہر وہ لفظ اور حرکت ہے جس سے دوسروں کو تکلیف پہنچے۔ تکلیف دہ زبان اور الفاظ اور حرکات کی مثال

تشدد

تشدد ایسا عمل ہے جس کا مقصود دوسروں کو نقصان پہنچانا، درد پہنچانا یا تضحیک کرنا ہو۔ تشدد جسمانی اور نفسیاتی ہو سکتا ہے۔

دھمکیاں

دھمکیاں زبانی یا عملی طور براہ راست، دوسروں کے ذریعے یا سوشل میڈیا پر دی جا سکتی ہیں۔

تضحیک . موبنگ

تضحیک یا موبنگ، سے مراد کسی فرد کو تسلسل سے منفی رویہ اور عمل کا نشانہ بنانا ہے۔ اس کا ذمہ دار ایک یا ایک سے زائد افراد ہو سکتے ہیں۔ تضحیک یا موبنگ کے لیے لازم ہے کہ اس میں طاقت کا عدم توازن ہو۔

امتیازی سلوک

تعصّب کا مطلب ہے کہ کسی فرد کے اس کی جنس، جنسیت، معذوری، عقیدہ، جلد کے رنگ، قومیت یا نسلی پس منظر کی بنیاد پر برا سلوک کیا جائے۔ تعصّب براہ راست یا بلواسطہ ہو سکتا ہے۔

نسلی تعصّب

نسلی تعصّب انسانوں کے ساتھ ان کی جلد کے رنگ، قومیت یا نسل کی بنیاد پر کیا جاتا ہے

نمبر ۶ منشیات

سکول کا کام کرنے کے لیے آنے والوں کو تمباکو، الکحل، منشیات یا نشہ آور اشیاء یا صحت کے لیے نقصان دہ اشیاء ساتھ لانے کی ممانعت ہے۔

نمبر ۴ موبائل فون اور دیگر ڈیجیٹل اشیاء کے استعمال کے بارے میں قواعد

موبائل فون اپنی ذمہ داری پر ساتھ لائے جا سکتے ہیں، لیکن کام کے اوقات میں بند رہیں گے۔ موبائل فون کو طلباء و طالبات یا اساتذہ کو نقصان پہنچانے کے لیے استعمال نہیں کیا جا سکتا۔ اساتذہ موبائل فون کو سکول کے کام میں استعمال کی اجازت دے سکتے ہیں۔ طلباء و طالبات یا اساتذہ کی تصاویر ان کی مرضی کے بغیر نہیں بنائی جا سکتیں۔ طلباء و طالبات یا اساتذہ کی تصاویر کی اشاعت ان کی مرضی کے بغیر نہیں ہو سکتی۔ نہ ہی ان کی مرضی کے بغیر ایسی تصاویر کسی دوسرے کو بھیجا جا سکتا ہے۔ سکول کا کمپیوٹر، انٹرنیٹ اور ای میل کو اس وقت استعمال کیا جا سکتا ہے جب اہلکار اس کی ضرورت سمجھیں۔

ہر سکول کی انتظامی کمیٹی انٹرنیٹ کے استعمال کے قواعد وضع کرے گی نیز یہی کمیٹی طلباء و طالبات اور سکول کے مابین انٹرنیٹ استعمال کرنے کا معاہدہ بھی تیار کرے گی۔

نمبر ۸ غیر حاضری

غیر حاضری کی صورت میں والدین کی ذمہ داری ہے کہ اسی دن سکول کے کام کی انتظامیہ کو اطلاع دیں۔

باب ۳ ردّ عمل

نمبر ۹ - عمومی ردّ عمل

ان ضوابط کی خلاف ورزی کی صورت میں ردّ عمل کا اظہار ہو سکتا ہے۔ بچے کے عمل اور اس کے خلاف ردّ عمل میں ایک مناسبت ہونا لازمی ہے۔ ردّ عمل طے کرتے وقت ہر بار معاملہ کی سنگینی اور اس کے تسلسل کی بنیاد پر فیصلہ کیا جائے گا۔ جسمانی سزا اور تضحیک آمیز رویہ ردّ عمل کے طور پر استعمال نہیں کیا جا سکتا۔ کسی ایک بچے کی انفرادی حرکت کے نتیجے میں بچوں کے سارے گروپ کو سزا نہیں دی جا سکتی۔ بچوں کی ذمہ داری ہے کہ دیے گئے ردّ عمل کا احترام کریں۔ اگر دیے گئے ردّ عمل کا احترام نہ کیا جائے تو نئے ردّ عمل کا اجراء کیا جا سکتا ہے۔

اگر کسی وقت یہ خطرہ ہو کہ کوئی بچہ کسی دوسرے کو یا خود کو نقصان پہنچا سکتا ہے تو اس بچے کو نگرانی کے تحت ایک دوسرے کمرے میں منتقل کیا جا سکتا ہے۔ اگر ایسے ردّ عمل کی ضرورت پڑے تو اول مدرس اور والدین کو اس کی فوری اطلاع دی جائے گی۔ سکول کے کام کی انتظامیہ کی ذمہ داری ہے کہ ایسے ردّ عمل کو تحریر میں لایا جائے اور سپرائٹنڈنٹ کو اس کی اطلاع دی جائے۔

ردّ عمل

- سکول کے کام کے اہل کار بچے کے ساتھ گفتگو کر سکتے ہیں۔
- بچے کو تحریری اطلاع دی جا سکتی ہے جسے گھر بھیجا جائے گا۔
- بچے کو اپنے والدین کو فون کر کے واقعہ اور اپنے عمل کی اطلاع دینا ہو گی۔
- بچے پر سکول کی انتظامیہ، جماعت کی انچارج، سوسیال لائبر، ضروری ہو تو سکول کے دیگر اہلکاروں اور واقع سے متعلق دیگر بالغ لوگوں کے ساتھ بات کرنے کی پابندی لگائی جا سکتی ہے۔
- سکول کے کام کی انتظامیہ اور بچے دو طرفہ پابند معاندہ کر سکتے ہیں۔
- سکول کے کام کی انتظامیہ بچے کی اشیاء کو بقیہ دن کے مدت کے لیے اپنے قبضے میں کر سکتے ہیں، ان کو بچے کے والدین یا پولیس کو دے سکتے ہیں۔
- بچے کو ایک نئے گروپ میں منتقل کیا جا سکتا ہے یا اسے اپنے گروپ سے علیحدہ سے کام کرنے کا پابند کیا جا سکتا ہے۔
- اگر اول مدرس ضروری سمجھے تو بچے سے دیگر آسانیاں واپس لی جا سکتی ہیں۔

- تھوڑی مدت کے لیے بچے کو چھٹی کے بعد روکا جا سکتا ہے۔

- بچے کو اپنے یا دوسروں کے نقصان کی مرمت کرنے یا اپنے اور دوسروں کے پیچھے صفائی کرنے کو کہا جا سکتا ہے۔

- بچے کے والدین کو قانون کے مطابق پانچ ہزار کروڑ تک نقصان کا ذمہ دار ٹھہرایا جا سکتا ہے۔

- قواعد کی خلاف ورزی پر بلدیہ معاملہ کو پولیس میں درج کروا سکتی ہے۔

وقتی طور پر اخراج

- پہلی سے ساتویں جماعت کے بچوں کو ضوابط کی سنگین یا مسلسل خلاف ورشی کے نتیجے میں بقیہ دن کے لیے سکول کے کام سے خارج کیا جا سکتا ہے۔ اگر بچے کو بقیہ دن کے لیے خارج کیا جائے تو اس سے پہلے والدین سے رابطہ قائم کر کے ان کو اطلاع دی جائے گی۔

- آٹھویں سے دسویں جماعت کے بچوں کو ضوابط کی سنگین یا مسلسل خلاف ورشی کے نتیجے میں تین دن کے لیے سکول کے کام سے خارج کیا جا سکتا ہے۔ ایسی صورت میں عام تدریس سے بھی اخراج ہو گا۔ ایسے اخراج کا فیصلہ اول مدرس بچے کے اساتذہ سے گفتگو کے بعد کرے گا۔ فیصلہ کرنے سے پہلے بچے کو زبانی اپنی صفائی پیش کرنے کا موقع دیا جائے گا نیز دیگر رد عمل اختیار کیے جائیں گے۔ والدین کو اطلاع دی جائے گی۔

- بچے کے اخراج کا فیصلہ کرنے سے پہلے سکول کی ذمہ داری ہے کہ وہ دیگر رد عمل پر غور کرے۔ یہ فیصلہ اول مدرس کرے گا اور یہ نفرادی فیصلہ ہو گا۔ بچے کو انفرادی فیصلے سے پہلے زبانی اپنی صفائی پیش کرنے کا موقع دیا جائے گا۔ اس فیصلے کے خلاف والدین یا سرپرست صوبائی گورنر کے دفتر میں اپیل کرنے کا حق رکھتے ہیں۔

- جن دنوں میں بچے کو سکول کے کام یا سکول سے اخراج کا حکم ہو، وہ سکول آنے کا حقدار نہیں ہے۔

سکول کے انٹرنیٹ کا کمپیوٹر سے متعلق ضوابط کی خلاف ورزی

اگر بچے کمپیوٹر سے متعلق ضوابط کی خلاف ورزی کرے یا کسی دوسرے بچے کے پاس ورڈ یا یوسر نیم کو غلط استعمال کرے تو اس سے ایک مدت تک سکول کا کمپیوٹر استعمال کرنے کا حق چھینا جا سکتا ہے۔ اگر کمپیوٹر کا استعمال تدریس کے لیے ضروری ہو تو کمپیوٹر کے استعمال کا حق نہیں چھینا جا سکتا۔

- قواعد کی خلاف ورزی پر بلدیہ معاملہ کو پولیس میں درج کروا سکتی ہے۔

باب ۴ معاملہ پر غور

فیصلے کرتے وقت معاملہ کے غور کے مندرجہ ذیل تقاضے پورے کیے جائیں گے

- سکول کے کام کی ذمہ داری ہے کہ معاملہ پر ہر ممکن حد تک روشنی ڈالی جائے۔ فیصلے کی بنیاد معاملہ کی سنگینی کے مطابق جائز ہونا لازمی ہے۔

- ہر ممکن حد تک کوشش کی جائے گی کہ بچے کو فیصلہ ہونے سے پہلے معاملہ اور متعلقہ معلومات سے آگاہ کیا جائے اور اسے اپنی صفائی پیش کرنے کا موقع دیا جائے۔ سنگین معاملات میں سرپرستوں سے رابطہ قائم کیا جائے گا۔ یہ اطلاع زبانی دی جا سکتی ہے، لیکن سنگین معاملات میں یہ اطلاع تحریری طور پر دی جانا ضروری ہے۔

- فیصلہ کی بنیاد واضح کی جائے گی۔ بچے کو فیصلہ اور اس کی بنیاد ایک ہی وقت میں دیے جائیں گے، بجز اس کے ایسا کرنا انتہائی مشکل ہو یہ اطلاع زبانی دی جا سکتی ہے، لیکن سنگین معاملات میں یہ اطلاع تحریری طور پر دی جانا ضروری ہے۔

- تدریس کو ممکن بنانے کے لیے کیے جانے والے قدرے کم سنگین اقدامات کو تدریسی اور ضوابط سے متعلق اقدامات سمجھا جائے گا۔ ایسی صورت میں انفرادی فیصلہ کا تقاضہ نہیں کیا جائے گا۔

- اگر کوئی فیصلہ بچے کے حقوق و فرائض سے متعلق اور سنگین ہو تو انفرادی فیصلہ کرنا لازم ہے۔

باب ۵ اجراء

یہ ضوابط بلدیہ کے اجلاس انیس دسمبر ۲۰۱۲ کو فیصلہ نمبر ۱۵۹-۱۲ میں کیا گیا۔ ان کا اطلاق یکم جنوری ۲۰۱۳ سے ہو گا۔